



MINUTI - LAQGĦAT TAL-KUNSILL

L-GĦAXAR KUNSILL

SEDUTA NRU. 9 – IL-ĦAMIS, 13 TA' FRAR 2025

Il-Kunsill iltaqa' fl-Uffiċċju Amministrattiv tiegħu fi 'Three Villages' Trejjet ir-Rumanzieri, L-Iklin. Il-laqgħa bdiet bit-talba fil-5.30 p.m.

PREŻENTI:	Dr Dorian Sciberras	Sindku
	Sa Yvonne Bartolo	Viċi-Sindku
	Sur Mario Fenech	Kunsillier
	Sa Mary Grace Gusman	Kunsillier
	Sur Matthew Fenech	Kunsillier
		(assenti b'apoloġija)
	Sur Etienne Montfort	Segretarju Eżekuttiv

9.1 QARI TAL-ITTRI TA' APOLOĠIJI

9.1.1 Ġlet ipprezentata ittra ta' apoloġija ta' Kunsillier. Kien hemm qbil unanimu li l-Kunsillier jiġi skużat.

9.2 KUNSIDERAZZJONI U APPROVAZZJONI TAL-MINUTI

9.2.1 Il-minuti tal-laqgħa tal-Kunsill numru (9) kienu ntbagħtu lil kull membru tal-Kunsill Lokali minn qabel u għalhekk ittiegħdu bħala moqrija.

Is-Sindku Dr. Dorian Sciberras ippropona li jkunu approvati, u l-Viċi Sindku Yvonne Bartolo issekondat.

9.2.2 Il-minuti ġew iffirmati mis-Sindku Dott Dorian Sciberras u s-Segretarju Eżekuttiv Etienne Montfort bħala dokument korrett.

9.3 KOMUNIKAZZJONI TAS-SINDKU

9.3.1 Is-Sindku Dott Sciberras informa lill-preżenti kien irċieva petizzjoni ffirmata minn numru sostanzjali ta' anzjani li jattendu kull nhar ta' Ġimgħa ġewwa s-Sala tal-Kunsill, proġett li beda fil-leġiżlatura preċedenti bil-kollaborazzjoni ta' Nanniet Malta Grandparents Malta – non-government organization (NGO).

Il-petizzjoni ssemmi li l-grupp ma jixtieqx jibqa jaħdem in kollaborazzjoni ma' Nanniet Malta għal diversi raġunijiet. Is-Sindku stqarr li fl-opinjoni umli tiegħu kien proġett tajjeb grazzi għas-Sur Philip Chircop li flimkien mall-Kunsill ħoloq dan il-hub iżda min-naħa l-oħra ma jistax jinjora l-perssioni li qed jagħmlu numru ta' residenti anzjani. Informa li talbu laqgħa u ltaqa magħhom u ladarba l-Kunsill għandu din is-sitwazzjoni quddiemu, xtaq li titla fuq il-mejda tal-Kunsill għal diskussjoni matura. Imbagħad stieden lill-Viċi Sindku Yvonne Bartolo biex tagħti l-veduti tagħha dwar din is-sitwazzjoni.

Bażikament, il-Viċi Sindku spjegat li għandha perssioni min-naħa tar-residenti biex jinqatgħu minn ma Nanniet Malta għaliex hemm il-probabiltà li dan il-grupp jisfaxxa.

Is-Sindku ma jarax li hemm triq oħra għajr li dan il-grupp ikompli jitmexxa mill-Viċi Sindku li għandha r-responsabbiltà tal-anzjanità attiva fost responsabbiltajiet oħra. Kien hemm qbil unanimu li din il-kollaborazzjoni tieqaf hemm.

Wara diskussjoni, kien deċiż li l-Kunsill għandu jinnotifika lis-Sur Chircop b'din id-deċiżjoni filwaqt li jirringrazzjah għal dak kollu li sar permezz ta' din il-kollaborazzjoni.

9.3.2 Is-Sindku Dott Sciberras irrelata dwar l-allokazzjoni ta' communal un/loading bay li saret riċentement fi Triq San Mikiel fuq talba ta' xi sidien tan-negozju taż-żona. Wara li l-Kunsill kien għamel din ir-rakkomandazzjoni lill-Awtorità TM biex tiżdied communal un/loading bay fejn hemm il-ħwienet, it-talba ġiet milqugħa mill-Awtorità u ġiet implimentata l-communal un/loading bay quddiem stabbiliment tal-ikel fi Triq San Mikiel. Il-Kunsill ma kienx notifikat fejn se ssir l-allokazzjoni u nqala kaos sħiħ min-naħa tar-residenti għaliex intilfu tliet parkeġġi. Is-Sindku spjega li l-allokazzjoni tal-communal un/loading bay saret fil-post żbaljat għaliex kienet distanti mill-ħwienet u b'hekk intilef l-iskop.

Intalbet kjarifika lill-Awtorità dwar il-mizuri tal-communal un/loading bay u l-possibiltà ta' revizjoni/rilokazzjoni peress li l-ispazju li ttiehed għal din il-communal un/loading bay kien esaġerat. Inghatat spjegazzjoni mill-istess Awtorità fejn kellhom jittiehdu tliet spazji peress li l-parkeġġ huwa ddisinjat *perpendicular to pavement*. Għe deciz li l-Kunsill ikompli jittellem mal-Awtorità konċernata dwar il-possibiltà ta' rilokazzjoni biex taqdi l-iskop li ntalbet għalih.

9.3.3 Is-Sindku Dott Sciberras irrelata dwar il-proġett ta' Triq Alfons Maria Galea fejn ix-xogħlijiet ġew konkluzi pendenti xi xogħlijiet dwar l-immaniġġjar tat-traffiku. Jidher li r-residenti huma sodisfatti bl-infrastruttura ġdida tat-triq fejn minkejja d-dewmien biex tlestew ix-xogħlijiet, illum nistgħu ngħidu li tlestiet triq oħra fl-iklin għall-ġid komuni tar-residenti ta' din il-lokalità.

Imbagħad is-Sindku irrelata wkoll dwar l-aħħar proġett infrastrutturali li qed isir fi Triq il-Klin fejn preżentement għaddej ix-xogħol tal-ilma fejn qed jinbidlu s-servizzi biex titjeb l-infrastruttura tat-triq. Meta jsiru xogħlijiet infrastrutturali, jinqalgħu l-inkonvenjenzi però l-Kunsill qed isegwi mill-qrib dan il-proġett biex nassistu fid-diffikultajiet li jiltaqgħu magħhom ir-residenti matul il-korsa tal-proġett. Nittamaw li r-ritmu fuq dawn ix-xogħlijiet ikunu aċċellerati biex il-proġett jitlesta skont il-programm tax-xogħol. Dan ikun ta' benefiċċju kemm għar-residenti u kemm għall-komunità kummerċjali.

9.4 RAPPORT TAL-KORRISPONDENZA U L-ILMENTI

9.4.1 Għet imressqa l-lista tal-korrispondenza kollha li waslet jew ħarġet mill-Uffiċċju bejn it-13 ta' Jannar 2025 u l-11 ta' Frar 2025 kif jidher fid-dokumenti A u B.

COMPLAINTS SHEET (13 January - 11 February 2025)

Ref.	Date	Description	Status	Address	Organisation
12	14/01/2025	Tappiera maqluba fejn stabbiliment tan-negozju Triq G Abos	pending	Triq G Abos	WSC
13	17/01/2025	Tappiera maqluba fejn stabbiliment tan-negozju Triq G Abos	pending	Triq G Abos	WSC

14	17/01/2025	Resident qed jilmenta li quddiem il-garage tieghu fi Triq Mons P.P. Saydon m'ghamlux line marking isfar u qed jiparkjaw b'mod abbużiv quddiem il-garage	closed	Triq Mons P.P. Saydon	COUNCIL
15	20/01/2025	Hemm bzonn li terga ssir is-sleeping policeman fi Triq Mons P.P Saydon ghax qed ikun perikoluz ghat-tfal meta jmorru d-duttrina	pending	Triq Mons P.P. Saydon	COUNCIL
16	20/01/2025	Hemm bozza maqtugħa fuq arblu nru. S016/28 fi Triq San Mikiel	settled	Triq San Mikiel	ENEMALTA
17	20/01/2025	Fi Triq ir-Razzett l-Aħmar in-naha tax-Xwieki hemm bzonn li ssir one-way jew isiru traffic lights ghaliex peress li hija two-way, it-triq dejqa u qed jghaddu hafna vetturi, qed jiġġammja t-traffiku	pending	Triq ir-Razzett l-Aħmar	COUNCIL
18	20/01/2025	Hemm bzonn titnaddaf Triq il-Hwawar ghaliex kulhadd jarmi l-imbarazz	pending	Triq il-Hwawar	COUNCIL
19	20/01/2025	Qed iżomm hafna ilma fil-bidu ta' Sqaq il-Hwawar kull darba li jagħmel il-maltemp	pending	Sqaq il-Hwawar	INFRASTRUCTURE
20	20/01/2025	Bozza tixghel u titfi ma 35 Triq P P Saydon	settled	Triq P P Saydon	CONTRACTOR
21	21/01/2025	Hemm leakage tal-ilma fi Triq ir-Razzett l-Aħmar quddiem nru. 29	pending	Triq ir-Razzett l-Aħmar	WSC
22	22/01/2025	Inqalghet tabella bil-pole fi Triq Richard Taylor	settled	Triq Richard Taylor	COUNCIL
23	22/01/2025	Hemm bzonn isir <i>refresh</i> tal-linja s-safra maċ-ċint fi Triq Richard Taylor	pending	Triq Richard Taylor	COUNCIL
24	22/01/2025	Talba biex titranga parti mit-triq ghax difettuż u qed iżzomm l-ilma fi Triq A Buttigieg quddiem il-blokka nru 7	pending	Triq Anton Buttigieg	COUNCIL
25	22/01/2025	Talba biex Triq PA Cuschieri tiġi one-way bil-kontra ghax issib il-vetturi ma' wiċċek	pending	Triq PA Cuschieri	COUNCIL
26	23/01/2025	Bozza fuq arblu tixghel u titfi bejn 2 u 4 Triq A M Caruana	settled	Tiq A M Caruana	ENEMALTA
27	24/01/2025	Hemm bzonn isir road patching f'partijiet fi Triq il-Gharghur hdejn stabbiliment tan-negozju	pending	Triq il-Gharghur	COUNCIL

28	29/01/2025	Hemm it-tappieri ta' quddiem stabbiliment tan-negozju u ta' quddiem ir-Razzett l-Ahmar inqalghu bix-xita	pending - sent email to WSC	Triq G Abos/Triq il-Wied	WSC
29	30/01/2025	Hemm bżonn li terġa ssir sleeping policeman fi Triq Mons P.P Saydon għax qed ikun perikoluż għat-tfal meta jmorru d-duttrina	pending	Triq Mons P.P. Saydon	COUNCIL
30	01/02/2025	Għal darb'oħra qed jilmenta fuq il-manhole ta' 47, Triq il-Wied, qed tħabbat wisq. (illum ġew u kemm irrangaw waħda biss)	pending	Triq il-Wied	INFRASTRUCTURE
31	03/02/2025	Għal darb'oħra qed tilmenta fuq il-manholes ta' 92, Triq il-Wied. (illum ġew u kemm irrangaw waħda)	sent pending email	Triq il-Wied	INFRASTRUCTURE
32	03/02/2025	Dan ir-resident minn Triq S Erardi jrid li quddiem il-garaage jinzebgħu l-kaxxi s-sofor għaliex qed ikollu problemi li xorta qed jiparkjawlu. Qal li postijiet oħra, f'toroq ġodda, qed jagħmluhom il-kaxxi s-sofor.	pending	Triq Stefano Erardi	INFRASTRUCTURE
33	04/02/2025	Bozza maqtugħa fuq arblu L029/28 fi Triq Carmelo Pace c/w Triq Enrico Naudi	settled	Triq Carmelo Pace	ENEMALTA
34	05/02/2025	Kaptelli miksuri quddiem garage fejn 23 Triq G Curmi	pending	Triq G Curmi	Resident
35	05/02/2025	2 parking bays ċari fejn kienet Dar il-Lewża Triq G Curmi, (bankina tlestiet)	pending	Triq G curmi	COUNCIL
36	06/02/2025	Bozza mitfija quddiem xatba tar-Road Servicing Ltd fi Triq Hwawar	settled	Triq Hwawar	MICAMED
37	06/02/2025	Wire imdendel ma 30 Triq K Vassallo	pending	Triq K Vassallo	GO plc/Melita
38	06/02/2025	Wires gozz ma' residenza nru. 30 Triq K Vassallo	settled	Triq K Vassallo	ENEMALTA
39	07/02/2025	Hemm bżonn jitnaddfu t-traffic lights ta' quddiem il-Model Shop għax maħmuġin u ma' jidhrux meta jixgħelu	pending	Triq Dun Karm	TM
40	07/02/2025	Inġema' tajn u trab hdejn Bus Shelter ta' Triq Dun Karm c/w Triq C Busuttil	settled	Triq Dun Karm	COUNCIL
41	08/02/2025	Arblu imxengel fejn 12 Triq Prinjol	sent email	Triq Prinjol	ENEMALTA

42	06/02/2025	Twahhlet tabella tal-Un/loading quddiem stabbiliment tan-negozju. Talba biex titressaq fil-bidu tal-hanut mhux tibqa fin-nofs tal-faccata	settled	Triq San Mikiel	TM
----	------------	---	---------	-----------------	----

9.5 TWEĠIBIET GĦALL-MISTOQSIJET TAL-KUNSILLIERI

9.5.1 Ma kienx hemm.

9.6 KUNSIDERAZZJONI U APPROVAZZJONI TAL-ISKEDA TAL-PAGAMENTI

9.6.1 Is-Segretarju Eżekuttiv ressaq il-lista tal-kredituri kif jidher anness f' dokument immarkat D.

9.6.2 Is-Sindku Dr. Dorian Sciberras imbagħad ippropona li jitħallsu l-kredituri li jidhru fl-iskeda annessa u ssekondat mill-Viċi Sindku Yvonne Bartolo.

Kien hemm qbil unanimu li jsir il-ħlas indikat. Dawn ġew iffirmati mis-Sindku Dott Dorian Sciberras, il-Viċi Sindku Yvonne Bartolo, u l-Kunsillieri Mario Fenech u Mary Grace Gusman.

(Doc. D anness)

9.7 MATERJI KONNESSI MAL-AWTORITÀ TAL-IPPJANAR

9.7.1 Inqrat il-lista ta' applikazzjonijiet u permessi mill-Awtorità tal-Ippjanar hekk kif ippubblikati fil-gazzetta tal-Gvern.

9.7.2 Applikazzjoni PA/00725/25 – 48, June Daisy, Triq Censu Busuttil and, Wesgha Louis J.B. Scicluna, Iklin –

To demolish existing terraced house, excavate basement for private garages, and construct 2 maisonettes at ground floor level, 2 apartments at first, second and third floor respectively and one penthouse at receded floor level. (9 units in total).

- 9.7.3 Applikazzjoni PA/8172/24 - Clean Car Wash Centre, Triq San Mikiel c/w, Triq in-Naxxar, Iklin - Change of use from car valeting area/self-service car wash area into public service garage. Work to include sanctioning of structure as built from that approved in PA119/13.

9.8 KUNSIDERAZZJONI U APPROVAZZJONI TAL-UNAUDITED FINANCIAL STATEMENTS 2024

- 9.8.1 Is-Sindku Dott. Dorian Sciberras stieden lill-Accountant biex jippreżenta l-unaudited Financial Statements għas-sena 2024.
- 9.8.2 L-Accountant ippreżenta l-kontenut li fih dan ir-rapport għall-attenzjoni sħiħa tal-preżenti. Għe moqri l-istatement of Local Council Members' and Executive Secretary's responsibilities, Statement of Financial Position, Statement of Comprehensive Income, Statement of changes in equity, Statement of Cash Flows & Notes to the Financial Statements.

L-Accountant spjega li għalkemm l-istatement of Comprehensive Income (Profit & Loss) jidher li l-Kunsill ser jispicċa s-sena finanzjarja 2023 b' deficit ta' Eur(27,232). rizzultat ta' numru ta' fatturi fosthom d-deprezzament *on property, plant and equipment* li kien jammonta għal Eur66,452.00 partikolarment minħabba l-proġett tal-playing field.

Id-diskussjoni żvolġiet dwar ir-raġuni ta' deficit għal sena oħra kien proprju minħabba d-deprezzament l-aktar fuq il-proġett tal-playing field però l-Kunsill qed jaderixxi ma' Direttiva 1/2017 li tgħid 'Property, plant and equipment is stated at cost less accumulated depreciation and impairment loss to date. As from 1 January 2018 depreciation was changed from the reducing balance method to the straight line method, after the Local Council adopted Directive 1/2017 issued by the Department of Local Government. Depreciation is calculated at rates to write off the cost less residual value of each asset over its expected useful life as follows:

Playground furniture 100% L-Accountant ikkonkluda li meta wiehed iħares lejn il-qagħda finanzjarja tal-Kunsill, jirriżulta li l-Financial Situation Indicator jibqa wiehed b'saħħtu u cioè 50%.

- 9.8.3 Imbagħad is-Sindku Dott. Sciberras staqsa jekk kienx hemm mistoqsijiet.
- 9.8.4 Ma kienx hemm.
- 9.8.5 Imbagħad is-Sindku Dott. Sciberras ressaq mozzjoni ssekondata mill-Viċi Sindku Yvonne Bartolo biex jikkunsidraw u japprovaw l-istqarrijiet finanzjarji għas-sena 2024.
- 9.8.6 Il-Kunsill approva nem con. L-istqarrijiet finanzjarji ġew iffirmati mis-Sindku u s-Segretarju Eżekuttiv bid-data tat-13 ta' Frar 2025 u kien ser jintbagħat fl-immedjat biex ikun onorat deadline stabbilit fiċ-Ċirkolari li ħareġ id-Divizjoni għall-Gvern Lokali.

9.9 KUNSIDERAZZJONI U APPROVAZZJONI TAL-ESTIMI FINANZJARJI GĦAS-SENA 2025

- 9.9.1 Is-Sindku Dott Sciberras stieden lill-Accountant tal-Kunsill biex jippreżenta l-estimi finanzjarji għas-sena 2025.
- 9.9.2 L-Accountant ippreżenta l-estimi finanzjarji għas-sena 2025. L-allokazzjoni finanzjarja għas-sena 2025 ser tlaħħaq Eur308,857.
- 9.9.3 Wara diskussjoni dwar l-estimi u l-proġetti ppjanati għas-sena kurrenti, is-Sindku Dott. Sciberras irrimarka li l-Kunsill għandu jkun kawt fl-infieq u għandu jzomm mall-kunċett tal-prudenza fl-infieq ta' fondi għaliex kien osservat li kull darba li l-Kunsill japplika għal xi skema li joħroġ id-Direttorat, il-Kunsill jispiċċa jonfoq aktar minn dak li jirċievi. Fost il-proġetti li hemm ippjanati għal din is-sena huma r-rinnovar tas-Sala tal-Kunsill, il-manutenzjoni u titjib ta' soft landscaping fi Triq Anton Buttigieg, il-proġett ta' titjib u tisbieħ f'Wesgħa J.B. Scicluna u nkomplu naħdmu fuq il-proġett propost u amibizzjuz li jikkonsisti re-design/regeneration ta' Pjazza Ninu Cremona. Dan tal-aħħar għadu fi stadju inizjali u l-Kunsill se jkun qed ifittex l-opportunitajiet ta' fondi peress li hemm nefqa kapitali.
- 9.9.4 Imbagħad is-Sindku Dott. Sciberras staqsa jekk kienx hemm aktar mistoqsijiet. Ma kienx hemm.

9.9.5 Is-Sindku Dott. Sciberras ressaq mozzjoni ssekondata mill-Viċi Sindku Yvonne Bartolo biex jikkunsidra u japprova l-estimi finanzjarji għas-sena 2025.

9.9.6 Il-Kunsill approva *nem con*.

(Ara dok E)

9.10 AĠĠORNAMENT DWAR IL-MATERJA TAL-IRWEJJAĦ TOSSIĊI FL- IKLIN

9.10.1 Is-Sindku Dott Dorian Sciberras fetaħ id-diskussjoni dwar il-materja tal-irwejjah tossiċi fl-iklin. Spjega li l-Kumitat ad hoc li kien twaqqaf fil-leġiżlatura preċedenti baqa' jiltaqa' bit-tama li tinstab soluzzjoni u saħansitra intalbet laqgħa mal-MEP Dott Peter Agius nhar is-7 ta' Frar biex tiġi diskussa din il-materja li minkejja li sar ħafna xogħol iżda d-diffikultà għadha hemm.

9.10.2 Il-laqgħa mal-MEP Dott. Peter Agius kienet waħda tajba u wiegħed li min-naħa tiegħu se jkun qed jistudja dan il-każ.

9.10.3 Imbagħad is-Sindku informa dwar petizzjoni li ntbagħtet f'Settembru li għadda minn individwu lill-Parlament Ewropew dwar dan il-każ biex jistudjaw il-każ u jhejju rapport biex ikun stabbilit jekk il-proċess f'dan l-impjant hux konformi mal-istandards internazzjonali dwar il-kontroll tal-emmissjonijiet inkluż dawk stabbiliti mill-Unjoni Ewropeja.

Minħabba raġunijiet personali, dan l-individwu ma xtaqx ikompli bil-petizzjoni għal raġunijiet personali u s-Sindku għamel din il-mistoqsija fuq il-mejda tal-Kunsill biex jara jekk il-preżenti jaqblux b'mod unanimu li l-Kunsill jieħu r-responsabbiltà ta' din il-petizzjoni biex ikollha aktar saħħa bħala Gvern Lokali. Imbagħad is-Sindku fetaħ is-sugġett għad-diskussjoni.

9.10.4 Il-Kunsillier Mario Fenech stqarr li ma jara xejn ħażin li l-Kunsill imexxi din il-petizzjoni għax l-iskop warajha huwa intenzjonat għall-ġid komuni tal-komunità. Però talab lis-Sindku sabiex il-Kunsill jara l-kontenut qabel mal-istess petizzjoni tintbgaħat f'isem il-Kunsill Lokali L-Iklin.

9.10.5 Bħala konklużjoni dwar dan is-suġġett, kien hemm qbil unanimu li jaqblu fil-prinċipju li l-Kunsill Lokali L-Iklin jieħu r-responsabbiltà tal-petizzjoni suġġett li jkollhom l-aċċess u l-ħin biex jaraw il-kontenut.

9.10.6 Is-Sindku Dott Sciberras wiegħed li ser ikun qed jibgħat il-kontenut tal-petizzjoni fl-immedjat a sodisfazzjon tal-Kunsillieri.

9.11 TMIEM TAL-LAQGĦA U DATA TAS-SEDUTA LI JMISS

9.11.1 Il-Kunsillier Mary Grace Gusman ressqet suġġeriment fejn bħala l-Kunsillier responsabbli mill-Kultura fost responsabbiltajiet oħra, tixtieq taħdem fuq żewġ proġetti biex eventwalment tippubblika ktieb dwar l-istorja tal-Kunsill Lokali L-Iklin u l-lokalità tal-Iklin. Fil-preżent, qed tara kif jista jigi ffinanzjat din il-pubblikazzjoni filwaqt li għandha ppjanati xi laqgħat inkluż mall-Kunsill Reġjonali Lvant. Hsieb ieħor li tixtieq taħdem fuqu huwa li jintbagħat flyer biex nolqtu persuni kulturali li jgħixu fil-lokalità li sallum ma nafux b'dawn il-personalitajiet. Ċertament nkunu nistgħu navviċinawhom biex nibnu relazzjoni u bil-possibiltà li jkunu jistgħu jikkollaboraw mall-Kunsill fid-diversi attivitajiet fosthom l-attività Festa Fjuri. Il-Kunsillier Gusman kompliet billi qalet li fil-lokalità tal-Iklin għandna stejjer u teżori moħbija li ta min niskopruhom u naħdmu magħhom ukoll.

Is-Sindku Dott Sciberras għoġbitu ħafna l-ideja tal-Kunsillier Gusman.

Kompla billi qal li meta l-Kunsill welled l-edizzjoni Festa Fjuri, is-sezzjoni Eco Cafe kienet l-ideja tas-sinjura Catherine Muscat, residenta fl-Iklin li sfortunatament illum m'għadhiex magħna, imma grazzi għas-sinjura Muscat fejn bl-idejat, il-pariri tagħha u l-kontribut sħiħ tagħha għenet lill-Kunsill biex iwelled Eco Cafe li sena wara l-oħra qed tkun suċċess. L-istess rigward l-ideja tal-pubblikazzjoni dwar il-lokalità tal-Iklin, is-Sindku Dott Sciberras irrefera għal Patri Josef Briffa, Ġizwita li għamel ħafna riċerka fuq il-lokalità fejn jista jkun punt ta' riferiment f'dan il-proġett.

9.11.2 Il-Kunsillier Mario Fenech qal li kien qed jaħdem fuq xi haġa simili f'dak li jirrigwarda l-isport iżda mhux sport tradizzjonali bħal logħba sabiħa tal-futbol iżda sport individwali bħal ma għandhom il-Belt tipo Valletta Subbuteo Club.

Jemmen li l-istess fl-isport hemm residenti li jipprattikaw sport li ta min b'xi mod nilhquhom u naraw kif inkunu nistgħu nistednuhom fl-attivitajiet u nikkollaboraw flimkien.

Is-Sindku Dott Sciberras ikkonkluda li huwa importanti li l-Kunsill jagħmel *reach out* għaliex jista jagħti l-każ li resident/i jhossu skomdu jersaq 'il quddiem u għalhekk b'dawn l-inizjattivi li qed isemmu l-Kunsillieri Gusman u Fenech nistgħu naħdmu biex insaħħu l-*community engagement*.

9.11.3 Qabel spiċċat il-laqgħa kien hemm ftehim li s-seduta li jmiss issir nhar il-Ħamis, 13 ta' Marzu 2025 fil-5.30 pm.

9.11.4 Dawn il-minuti sejrjn ikunu mressqa u approvati waqt is-seduta tal-Kunsill ta' nhar il-Ħamis, 13 ta' Marzu 2025 fil-5.30 pm.

9.11.5 Il-laqgħa giet fi tmiem tagħha fis-6.45 p.m.



Dott Dorian Sciberras
Sindku



Etienne Montfort
Segretarju Eżekuttiv